

# የክርስቲያናዊ ሕይወትና አገልግሎት ስብሰባ አስተዋጽኦ የማመዛከሪያ ጽሑፎች

## ከኅዳር 1-7

### ከአምላክ ቃል የሚገኝ ውድ ሀብት | ኢያሱ 18-19

“ይሖላዎ ምድሪቱን ያከፋፈለበት ጥበብ  
የሚንጸባረቅበት መንገድ”።-

#### it-1 359 አን. 1 ወሰን

ምድሪቱ ለነገዶቹ የተከፋፈለችው ሁለት ነገሮችን መሠረት በማድረግ ይመስላል፡- ዕጣና የነገዶቹ ትልቅ ነት። በዕጣ የሚወሰነው ለየነገዱ የሚሰጠው ርስት የሚገኝበት አካባቢ ብቻ ሊሆን ይችላል፤ ለምሳሌ በስተ ሰሜን፣ በስተ ደቡብ፣ በስተ ምሥራቅ፣ በስተ ምዕራብ፣ በባሕር ዳርቻ ወይም በተራራማ አካባቢ የሚለው የሚወሰነው በዕጣ ሊሆን ይችላል። የዕጣው ውሳኔ የሚተላለፈው ከይሖላዎ መሆኑ በነገዶቹ መካከል ቅናት ወይም ክርክር እንዳይኖር ያደርጋል። (ምሳሌ 16:33) በዚህ መንገድ አምላክ እያንዳንዱ ነገድ የሚደርሰው ርስት፣ ያዕቆብ ከመሞቱ በፊት በመንፈስ ተመርቶ ከተናገረው በዘፍጥረት 49:1-33 ላይ ከሚገኘው ትንቢት ጋር የሚስማማ እንዲሆን ለማድረግ ሁኔታዎችን ተቆጣጥሯል።

#### it-1 1200 አን. 1 ውርስ

በውርስ የሚተላለፍ ርስት። ለእስራኤል ነገዶች ምድሪቱን ውርስ አድርጎ የሰጣቸው ይሖላዎ ነው፤ ይሖላዎ በሙሴ በኩል የምድሪቱን ወሰን ነግሯቸዋል። (ዘኁ 34:1-12፤ ኢያሱ 1:4) የጋድ ልጆች፣ የሮቤል ልጆችና የምናሴ ነገድ እኩሌታ የሚወርሱትን መሬት በዕጣ ያከፋፈላቸው ሙሴ ነው። (ዘኁ 32:33፤ ኢያሱ 14:3) ለቀፋት ነገዶች በዕጣ ርስት ያከፋፈሉት ኢያሱና አልዓዛር ናቸው። (ኢያሱ 14:1, 2) ያዕቆብ በዘፍጥረት 49:5, 7 ላይ በተናገረው ትንቢት መሠረት ለስምዖንና ለሌዊ የተለየ መሬት ርስት ተደርጎ አልተሰጣቸውም። ለስምዖን የተሰጠው

ክልል፣ በይሁዳ ክልል ውስጥ የሚገኙ ቦታዎችን (እና የተከለሉ ከተሞችን) የሚያካትት ነበር (ኢያሱ 19:1-9)፤ ለሌዊ የተሰጠው ደግሞ በመላው የእስራኤል ምድር የሚገኙ 48 ከተሞች ናቸው። ሌዊውያን በማደሪያው ድንኳን ውስጥ ልዩ የአገልግሎት መብት ተሰጥቷቸዋል፤ ስለዚህ ውርሻቸው ይሖላዎ እንደሆነ ተገልጿል። እስራኤላውያን የሚያመጡት አሥራት ለሌዊውያኑ እንደ ድርሻ ወይም ውርሻ ነበር። (ዘኁ 18:20, 21፤ 35:6, 7) ቤተሰቦች ለነገዳቸው ከተሰጠው መሬት ላይ ተቆርቦ ይሰጣቸዋል። የቤተሰቦች ቁጥር ሲጨምርና ልጆች ውርስ ሲረከቡ ያው መሬት እየተሸነሸነ ይከፋፈላል።

#### it-1 359 አን. 2 ወሰን

ለአንድ ነገድ የሚደርሰው ርስት የሚገኝበት አካባቢ በዕጣ ከተወሰነ በኋላ የርስቱ ስፋት መወሰን ይኖርበታል፤ ይህ የሚደረገው ሁለተኛውን ነገር ይኸውም የነገዱን ትልቅነት መሠረት በማድረግ ነው። “ምድሪቱ ንም በየቤተሰባችሁ ውርስ አድርጋችሁ በዕጣ ተከፋፈሉ። ተለቅ ላለው ቡድን በዛ ያለውን፣ አነስ ላለው ቡድን ደግሞ አነስ ያለውን ውርስ አድርጋችሁ ስጡት። ሁሉም በወጣለት ዕጣ መሠረት የተሰጠውን ቦታ ይወርሳል።” (ዘኁ 33:54) ርስቱ የሚገኝበት አካባቢ በዕጣው መሠረት የሚጸና ቢሆንም የርስቱ ስፋት ማስተካከያ ሊደረግበት ይችላል። ለምሳሌ ላይ ሁዳ ነገድ የተሰጠው ርስት በጣም ብዙ ስለነበር የተወሰነው ክፍል ተቀንሶ ለስምዖን ነገድ ተሰጥቶ ነበር።—ኢያሱ 19:9

### መንፈሳዊ ዕንቁዎች

#### it-1 359 አን. 5 ወሰን

ከኮርዳኖስ በስተ ምዕራብ ያለው መሬት ስለተከፋፈለበት መንገድ የሚገልጸው ዘገባ እንደሚያሳየው መጀመሪያ ላይ በዕጣ መሬት የተሰጣቸው ይሁዳ (ኢያሱ 15:1-63)፣ ዮሴፍ (ኤፍሬም) (ኢያሱ

16:1-10) እና ከኦርዳኖስ በስተ ምዕራብ የሰፈሩት የምናሴ ነገድ እኩሌታ ናቸው (ኢያሱ 17:1-13)፤ ወሰናቸውና የሚወርሷቸው ከተሞች በዝርዝር ተነገሯቸው። ይህ ከሆነ በኋላ መሬት የማከፋፈሉ ሥራ ለተወሰነ ጊዜም ቢሆን ተቋርጦ የነበረ ይመስላል፤ ምክንያቱም መላው የእስራኤል ማኅበረሰብ ከጊልጋል ተነስቶ በሌሎ ሰፍሮ እንደነበር የሚገልጽ ዘገባ እናገኛለን። (ኢያሱ 14:6፤ 18:1) መሬት የማከፋፈሉ ሥራ ተቋርጦ የቆየው ምን ያህል ጊዜ እንደሆነ የተገለጸ ነገር የለም፤ የሆነው ሆኖ ከጊዜ በኋላ ኢያሱ፣ ቀሪውን የምድራቱን ክፍል ለመውረስ የቸል ተኝነት መንፈስ በማሳየታቸው የቀሩትን ሰባት ነገዶች ወቅሷቸዋል። (ኢያሱ 18:2, 3) የቀሩት ሰባት ነገዶች እንዲህ ዓይነት ዝንባሌ ለማሳየት ምክንያት የሆናቸውን ነገር በተመለከተ የተለያዩ አስተያየቶች ተሰጥተዋል። አንዳንድ ተንታኞች እንደሚያስረዱት ከሆነ እስራኤላውያን ብዙ ምርኮ ማግኘታቸውና ከነ አናውያን ጥቃት ይሰነዝሩብናል ከሚለው ስጋት ነፃ መሆናቸው የቀረውን ምድር ለመውረስ መጣደፍ እንደሚያስፈልጋቸው እንዲሰማቸው አድርጎ ሊሆን ይችላል። ወደኋላ እንዲሉ ያደረጋቸው ሌላው ነገር ደግሞ እዚያም እዚህም በጠላት ቁጥጥር ሥር ያሉ በታዎችን ለማስለቀቅ ሲሉ መዋጋቱን ስላልፈለጉ ሊሆን ይችላል። (ኢያሱ 13:1-7) በተጨማሪም እስከ ካሁን ከወረሱት ክልል አንጻር ይህን የተስፋይቱን ምድር ክፍል ያን ያህል አያውቁት ይሆናል።

**ከኅዳር 8-14**

**ከአምላክ ቃል የሚገኝ ውድ ሀብት | ኢያሱ 20-22**

**“በአንድ ወቅት ከተፈጠረው አለመግባባት የምናገኘው ትምህርት”**

W06 4/15 5 አን. 3

ከትዳር ዓደኛህ ጋር በግልጽ ለመነጋገር የሚረዱ ነጥቦች

በግልጽ መነጋገር አለመግባባት እንዳይፈጠር ከማድረጉም በላይ ሁኔታውን በተሳሳተ መንገድ ከመረዳት

ይጠብቃል። የጥንት እስራኤላውያን ታሪክ እንደሚያሳየው ከኦርዳኖስ ወንዝ በስተ ምሥራቅ ይኖሩ የነበሩት የሮቤልና የጋድ ነገዶች እንዲሁም የምናሴ ነገድ እኩሌታ በኦርዳኖስ ወንዝ አጠገብ “ግዙፍ መሠዊያ” ሠርተው ነበር። ሌሎቹ ነገዶች ድርጊታቸውን በተሳሳተ መንገድ ተረዱት። በምዕራቡ በኩል ያሉት ነገዶች፣ በኦርዳኖስ ማዶ ያሉት ወንድሞቻቸው የክህደት እርምጃ እንደወሰዱ በማሰብ “ዐመፀኞቹን” ለመውጋት ተዘጋጁ። ሆኖም ወደ ውጊያው ከመዝመታቸው በፊት በስተ ምሥራቅ በኩል የሚገኙትን ነገዶች ለማነጋገር ተወካዮችን ላኩ። ይህ እንዴት ያለ የጥበብ ድርጊት ነበር! መልእክተኞቹ መሠዊያው ከይሖሳፍ ሕግ ጋር የሚጋጭ የሚቃጠል መሥዋዕት ለማቅረብ የሚያገለግል አለመሆኑን ተገነዘቡ። ከዚህ ይልቅ በስተ ምሥራቅ ያሉት ነገዶች፣ ወደፊት ሌሎቹ ነገዶች “ከእግዚአብሔር ዘንድ ድርሻ የላችሁም” እንዳይሏቸው በመፍራት የሠሩት መሠዊያ ሲሆን ይህ ደግሞ እነርሱም የይሖሳፍ አምላኪዎች እንደሆኑ የሚያሳይ ምሥክር ነበር። (ኢያሱ 22:10-29) መሠዊያው፣ ይሖሳፍ ለእነሱ እውነተኛ አምላክ መሆኑን ስለሚያሳውቅ ምሥክር ብለው ጠሩት። —ኢያሱ 22:34

**W08 11/15 18 አን. 5**

**‘ሰላም የሚገኝበትን ማንኛውንም ጥረት እና ድርግ’**

አንዳንድ እስራኤላውያን ጥፋት ለመሠራቱ በቂ ማስረጃ እንዳለና ድንገተኛ ጥቃት መሰንዘር ደግሞ ከራሳቸው ወገን ብዙ ሰው እንዳይሞት እንደሚያስችል አስበው ሊሆን ይችላል። ይሁን እንጂ ከኦርዳኖስ በስተ ምዕራብ ያሉት ነገዶች የቸኮላ እርምጃ ከመውሰድ ይልቅ የተፈጠረውን ችግር በተመለከተ ከወንድሞቻቸው ጋር ለመወያየት ልዑካን ላኩ። እነሱም “በእስራኤል አምላክ ላይ እንዲህ ያለ ክህደት የፈጸማችሁት ለምንድን ነው? እግዚአብሔርን [“ይሖሳፍ”] NW] ከመከተልስ እንዴት ወደ ኋላ ትላላችሁ?” ሲሉ ጠየቁቸው። እንደ

እውነቱ ከሆነ ግን መሠዊያውን የገነቡት ነገሮች ክህ ደት መፈጸማቸው አልነበረም። ይሁንና ለቀረበባቸው ክስ ምን ምላሽ ይሰጡ ይሆን? ክስ ባቀረቡባቸው ሰዎች ላይ ኃይለ ቃል ይናገሩ ወይም እነሱን ለማነጋገር እምቢ ይሉ ይሆን? ክስ የተሰነዘረባቸው ነገሮች መሠዊያውን የሠሩት ይሖታን ለማገልገል ካላቸው ፍላጎት በመነሳሳት እንደሆነ በግልጽ በማስረዳት በገርነት መንፈስ ምላሽ ሰጡ። የሰጡት ምላሽ ከአምላክ ጋር ያላቸው ዝምድና እንዳይበላሽ ያደረገ ከመሆኑም ሌላ የሰው ሕይወት እንዳይጠፋ አስችሏል። በረጋ መንፈስ መወያየታቸው ችግሩ አልባት እንዲያገኝና ሰላም እንዲሰፍን አድርጓል።—ኢያሱ 22:13-34

**መንፈሳዊ ዕንቁዎች**

**it-1 402 አን. 3**

**ከነአን**

ከእስራኤላውያን የጦርነት ግስጋሴ የተረፉና በእነሱ ቁጥጥር ስር ያልወደቁ ብዙ ከነአናውያን ቢኖሩም ይሖታ ለእስራኤላውያን “ለአባቶቻቸው ለመስጠት የማለላቸውን ምድር በሙሉ” ሰጥቷቸዋል እንዲሁም “በዙሪያቸው ካሉት ጠላቶቻቸው ሁሉ እረፍት” ሰጥቷቸዋል ቢባል ስህተት አይደለም፤ “ይሖታ ለእስራኤል ቤት ከገባው መልካም ቃል ሁሉ ሳይፈጸም የቀረ አንድም ቃል የለም፤ ሁሉም ተፈጽሟል።” (ኢያሱ 21:43-45) በእስራኤላውያን ዙሪያ ያሉት ጠላት ሕዝቦች በፍርሃት ተሽመድምደው ስለነበር ለእስራኤላውያን ደህንነት ስጋት የሚፈጥር ምንም ዓይነት አቅም አልነበራቸውም። ቀደም ሲል አምላክ ከነአናውያንን የሚያስወጣቸው “ጥቂት በጥቂት” እንደሆነ ተናግሮ ነበር፤ ይህን ያደረገው ባድማ በሆነው ምድር ላይ የዱር አራዊት እንዳይበዙ በዙ ነው። (ዘፀ 23:29, 30፤ ዘጳ 7:22) እርግጥ ነው፣ ከነአናውያን የብረት ማጭድ የተገጠሙላቸው የጦር ሠረገሎችን ጨምሮ ከእስራኤላውያን የተሻለ የጦር መሣሪያ ነበራቸው፤ ይሁንና እስራኤላውያን

አንዳንድ አካባቢዎችን መቆጣጠር ያልቻሉት ይሖታ ቃሉን መጠበቅ ስለቃተው አይደለም። (ኢያሱ 17:16-18፤ መሳ 4:13) ከዚህ ይልቅ ዘገባው እንደሚጠቁመው፣ እስራኤላውያን አንዳንድ ቦታዎች ላይ ሽንፈት የደረሰባቸው ባለመታዘዛቸው ነው።—ዘኁ 14:44, 45፤ ኢያሱ 7:1-12

**ከኅዳር 15-21**

**ከአምላክ ቃል የሚገኝ ውድ ሀብት | ኢያሱ 23-24**

**“ኢያሱ ለብሔሩ የሰጠው የመጨረሻ ማሳሰቢያ”**

**it-1 75**  
**ጥምረት**

እስራኤላውያን ወደ ከነአን ማለትም ወደ ተስፋይቱ ምድር ሲገቡ ግን ሁኔታው ከዚህ የተለየ ነው። ሉዓላዊው አምላክ፣ ለቀድሞ አባቶቻቸው በገባው ቃል መሠረት ለእስራኤላውያን በምድሪቱ ላይ የመኖር ሙሉ መብት ሰጥቷቸዋል። ስለዚህ ወደ ምድሪቱ የገቡት የባዕድ አገር ሰዎች ሆነው አይደለም፤ እንዲሁም ይሖታ ምድሪቱ ላይ ከሚኖሩት አረማውያን ብሔራት ጋር ጥምረት እንዳይፈጥሩ ከልክሏቸዋል። (ዘፀ 23:31-33፤ 34:11-16) መታዘዝ የሚጠበቅባቸው የአምላክን ሕጎችና ደንቦች ብቻ ነው፤ ይሖታ ከምድሪቱ እንዲባረሩ የወሰነባቸውን ብሔራት ደንቦች መከተል አይጠበቅባቸውም ነበር። (ዘሌ 18:3, 4፤ 20:22-24) አምላክ በተለይ ከእነዚህ ብሔራት ጋር በጋብቻ እንዳይጣመሩ አስጠንቅቋቸዋል። እንዲህ ያለው ጥምረት አረማዊ ከሆኑት ሚስቶቻቸው ብቻ ሳይሆን አረማዊ ከሆኑ ዘመዶቻቸው ጋር ያቀራርባቸዋል እንዲሁም እነሱ ለሚከተሏቸው የሐሰት ሃይማኖታዊ ልማዶች ያጋልጣቸዋል፤ ይህ ደግሞ ከህደት እንዲፈጽሙ በማድረግ ወጥመድ ይሆንባቸዋል።—ዘጳ 7:2-4፤ ዘፀ 34:16፤ ኢያሱ 23:12, 13

w07 11/1 26 አን. 19-20

የይሖያ ቃል ምንጊዜም ይፈጸማል

19 በእርግጥም እኛ ራሳችን ከተመለከትናቸው ነገሮች አንጻር እንዲህ ማለት እንችላለን፡- “አምላካችሁ እግዚአብሔር ከሰጣችሁ መልካም ተስፋ ሁሉ አንዲቱን እንኳ እንዳለበቀረባችሁ፣ . . . ታውቃላችሁ፤ አንዱም ሳይቀር ሁሉም ተፈጽሞአል።” (ኢያሱ 23: 14) ይህም፣ አገልጋዮቹን ነጻ ያወጣቸዋል፣ ጥበቃ ያደርግላቸዋል እንዲሁም ይንከባከባቸዋል። ይህም በቀጠረው ጊዜ ሳይፈጸመው የቀረ ተስፋ ልትጠቅስ ትችላለህ? በፍጹም አትችልም። በመሆኑም አስተማማኝ በሆነው የአምላክ ቃል ላይ ሙሉ እምነት ማሳደራችን አስተዋይነት ነው።

20 ስለ ወደፊቱ ጊዜስ ምን ማለት ይቻላል? ይህም፣ አብዛኞቻችን ገነት በምትሆነው ምድር ላይ እንደምንኖር ተስፋ ሰጥቶናል። ከመካከላችን ጥቂቶች በሰማይ ከክርስቶስ ጋር የመግዛት ተስፋ አላቸው። ተስፋችን ምንም ይሁን ምን እንደ ኢያሱ ታማኝ ሆነን ለመኖር የሚያበቃ ምክንያት አለን። ተስፋችን እውን የሚሆንበት ጊዜ ይመጣል። ያን ጊዜ ይህም የሰጠንን ተስፋዎች መለስ ብለን በማሰብ እኛም “አንዱም ሳይቀር ሁሉም ተፈጽሞአል” እንላለን።

**መንፈሳዊ ዕንቁዎች**

w04 12/1 12 አን. 1

የኢያሱ መጽሐፍ ጎላ ያሉ ነጥቦች

24:2—የአብርሃም አባት ታራ ጣዖት አምላኪ ነበር? ታራ በመጀመሪያ ይህምን አያመልክም ነበር። ሲን የተባለው የዑር ከተማ ተወዳጅ የጨረቃ አምላክ አምላኪ የነበረ ሊሆን ይችላል። እንዲያውም የአይሁዳውያን አፈ ታሪክ እንደሚገልጸው ታራ ጣዖት ሠሪ ሳይሆን አይቀርም። ነገር ግን አብርሃም በአምላክ ጉእዛዝ ዑርን ለቅቆ ሲወጣ ታራ ወደ ካራን አብሮት ተጉዟል።—ዘፍጥረት 11:31

**ከኅዳር 22-28**

**ከአምላክ ቃል የሚገኝ ውድ ሀብት | መሳፍንት 1-3**

**“በድፍረትና በብልሃት ጀብዱ የፈጸመው ሰው ታሪክ”**

w04 3/15 31 አን. 3

ናዖድ የአስገባሪውን ቀንበር ሰበረ

ናዖድ እቅዱ ሊሰምርለት የቻለው የረቀቀ ጥበብ በመጠቀሙ ወይም ደግሞ የጠላት ወገን ድክመት በማሳየቱ አይደለም። የአምላክ ዓላማ ፍጻሜውን ማግኘቱ በሰዎች ላይ የተመካ አይደለም። ናዖድ ስኬት እንዲያገኝ ያስቻለው ዋናው ነገር መለኮታዊ ድጋፍ ማግኘቱ ነው። ምንም ነገር ሊያግደው ከማይችለው ይህም ሕዝቡን ነጻ ለማውጣት ካለው ፈቃድ ጋር የሚስማማ እርምጃ መውሰዱ የእርሱን ድጋፍ እንዲያገኝ አስችሎታል። ናዖድን ያስነሳው አምላክ ከመሆኑም በላይ ‘መሳፍንትን ለሕዝቦቹ ባስነሣላቸው ቁጥር ከመስፍኑ ጋር ይሆን’ ነበር። —መሳፍንት 2:18፤ 3:15

w04 3/15 30 አን. 1-3

ናዖድ የአስገባሪውን ቀንበር ሰበረ

ናዖድ በመጀመሪያ ደረጃ በልብሱ ውስጥ ሊደብቀው የሚችል በሁለቱም በኩል ስለታም የሆነ አጠር ያለ ‘ሰይፍ አዘጋጀ።’ ፍተሻ ሊኖር እንደሚችል ሳይጠብቅ አልቀረም። በቀኝ እጃቸው የሚዋጉ ሰዎች ሰይፍቸውን በፍጥነት መምዘዝ እንዲችሉ የሚታጠቁት በግራ በኩል ነበር። ናዖድ ግራኝ በመሆኑ ሰይፍን “በልብሱ ውስጥ በቀኝ ጭኑ” በኩል የደበቀው ሲሆን የንጉሠ ጠባቂዎች በዚያ በኩል ይፈትሻሉ ብሎ ማሰብ የማይመስል ነገር ነው። በመሆኑም ምንም ዓይነት ችግር ሳያጋጥመው “ግብሩን . . . ለሞግብ ንጉሥ ለዔግ ሎን አቀረበ።”—መሳፍንት 3:16, 17

ናዖድ ወደ ዔግሎን ቤተ መንግሥት እንደገባ ምን ነገሮች እንደተከናወኑ በዝርዝር አልተገለጸም። መጽሐፍ ቅዱስ ውስጥ ሠፍሮ የምናገኘው “ናዖድም

ግብሩን ካቀረበ በኋላ፣ ግብር ተሸክመው የመጡት ሰዎች ተመልሰው እንዲሄዱ አደረገ” የሚል አጭር መግለጫ ብቻ ነው። (መሳፍንት 3:18) ናዖድ ግብሩን ካቀረበና ዕቃውን ተሸክመው የመጡትን ሰዎች ከዔግሎን ቤተ መንግሥት ራቅ ወዳለ አካባቢ ወስዶ ካሰናበታቸው በኋላ ተመልሶ መጣ። እንዲህ ያደረገው ለምንድን ነው? እነዚህን ሰዎች ይዟቸው የመጣው ጥበቃ እንዲያደርጉለት ነው? ወደ ቤተ መንግሥቱ ሲገባ ማሟላት ያለበት ግዴታ ስለሆነ ነው? ወይስ ግብሩን ተሸክመው እንዲያደርሱለት ብቻ ብሎ ነው? ደግሞስ እቅዱን ተግባራዊ ከማድረግ በፊት ለደኅንነታቸው በማሰብ ከአካባቢው ርቀው እንዲሄዱ ፈልጎ ይሆን? ናዖድ ሰዎቹን ያሰናበተበት ምክንያት የትኛውም ቢሆን ብቻውን ወደ ቤተ መንግሥቱ በድፍረት ተመልሷል።

“[ናዖድ] ጌልጌላ አጠገብ ድንጋዮች ተጠርበው ከሚ ወጡበት አካባቢ ሲደርስ ወደ ኋላ በመመለስ ወደ ንጉሡ ሄደ፣ “ንጉሥ ሆይ፤ በምስጢር የምነግርህ ነገር አለኝ” አለው።” ዔግሎን ፊት እንደገና ሊቀርብ የቻለው እንዴት እንደሆነ መጽሐፍ ቅዱስ አይናገርም። ጠባቂዎቹ ጥርጣሬ ሊያደርግባቸው አይገባም ነበር? አንድ እስራኤላዊ ብቻውን በንጉሣቸው ላይ ሊያደርስ የሚችለው ጉዳት የለም ብለው አስበው ይሆን? ናዖድ ብቻውን መመለሱ የአገሩን ሰዎች ከድቷል የሚል ግምት አሳድሮ ይሆን? ያም ሆነ ይህ ናዖድ ንጉሡን ለብቻው ማነጋገር ፈልጓል፤ አጋጣሚውም ተፈቅዶለታል።—መሳፍንት 3:19

**መንፈሳዊ ዕንቁዎች**

w05 1/15 24 አን. 7  
**የመሳፍንት መጽሐፍ ጎላ ያሉ ነጥቦች**

2:10-12:- የይሖናን ‘ውለታ እንዳንረሳ’ መጽሐፍ ቅዱስን የምናጠናበት ቋሚ ፕሮግራም ሊኖረን ይገባል። (መዝሙር 103:2) ወላጆች በልጆቻቸው ልብ ውስጥ የአምላክን ቃል እውነት መትከል ይገባቸዋል።—ዘዳግም 6:6-9

**ከጎዳር 29-ታኅሣሥ 5**

**ከአምላክ ቃል የሚገኝ ውድ ሀብት | መሳፍንት 4-5**

**“ይሖና ሁለት ሴቶችን ተጠቅሞ ሕዝቡን አዳነ”**

w15 8/1 12 አን. 6  
**“እኔ በእስራኤል እናት ሆኜ እስክነሳ”**

ሲሳራ! ስሙ ብቻ እንኳ ሲጠራ በእስራኤል ውስጥ ሽብር ይነግሣል። የከነአናውያን ሃይማኖትና ባሕርይ በጭካኔ ድርጊት የተሞላ ሲሆን ልጆችን መሥዋዕት አድርጎ ማቅረብና በቤተ መቅደስ ውስጥ ዝሙት መፈጸምን ይጨምር ነበር። ከከነአናዊ የሆነ የጦር አዛዥና ሠራዊቱ የእስራኤልን ምድር ማስተዳደሩ በሕዝቡ ላይ ምን ተጽዕኖ አሳድሮ ነበር? በምድሪቱ ላይ እንደ ልብ መዘዋወር አስቸጋሪ ከመሆኑም በላይ መንደሮቹ ሁሉ ጭር ብለው እንደነበር ዲቦራ ካቀናበረችው መዝሙር መረዳት ይቻላል። (መሳፍንት 5:6, 7) ሰዎች በግብርና ሥራ መስማራትም ሆነ ቅጥር በሌላቸው መንደሮች ውስጥ መኖር በመኖራት በየጥሻውና በየኮረብታው ውስጥ ተሸሽገው ሊሆን ይችላል፤ አሊያም ጥቃት ሊሰነዘርብን፣ ልጆቻችንን ልንነጠቅ እንዲሁም ሴቶቻችን ሊደፈሩ ይችላሉ በሚል ስጋት በጎዳናዎች ላይ እንደ ልብ ከመጓዝ ተቆጥበው እንደሚሆን መገመት እንችላለን።

w15 8/1 13 አን. 1  
**“እኔ በእስራኤል እናት ሆኜ እስክነሳ”**

ይሖና አንገተ ደንዳና የነበሩት ሕዝቦቹ ለመለወጥ ፈቃደኞች መሆናቸውን የሚያሳይ ማስረጃ እስኪያገኝ ድረስ ወይም “እኔ ዲቦራ እስክነሳ ድረስ፣ እኔ በእስራኤል እናት ሆኜ እስክነሳ ድረስ” የሚለው ዲቦራና ባርቅ የዘመሩት በመንፈስ መሪነት የተጻፈው መዝሙር እስኪፈጸም ድረስ ለ20 ዓመት በእስራኤል ውስጥ ሽብር ነግሦ ነበር። የላዲዶት ሚስት የነበረችው ዲቦራ ቃል በቃል የልጆች እናት የነበረች ጉሁን አትሁን የምናውቀው ነገር የለም፤ ይሁንና ይህ አባባል የተሠራበት በምሳሌያዊ ሁኔታ ነው።

ይሖዋ፣ ዲቦራ እንደ እናት ሆና ብሔሩን እንድትታደግ ኃላፊነት የሰጣት ያህል ነው። ደፋር የእምነት ሰው የሆነውን መስፍኑን ባርቅን ጠርታ በሲሳራ ላይ እንዲ ዘምት መመሪያ እንድትሰጠው ይሖዋ ተልእኮ ሰጥቷት ነበር።—መሳፍንት 4:3, 6, 7፤ 5:7

**w15 8/1 15 አን. 1**

**“እኔ በእስራኤል እናት ሆኜ እስክንሳ”**

ኢያሴል ምን እርምጃ እንደምትወስድ በፍጥነት መወ ሰን ነበረባት። እሷም ሲሳራ ገብቶ አረፍ እንዲል ጋበዘችው። ማንም ሰው እሱን ፈልጎ ቢመጣ እዚያ መኖሩን እንዳትናገር አዘዘት። ጋደም ሲል ብርድ ልብስ አለበሰችው፤ የሚጠጣ ውኃ ሲጠይቃትም ወተት ሰጠችው። ወዲያው ጭልጥ ያለ እንቅልፍ ወሰ ደው። ከዚያም ኢያሴል በድንኳን የሚኖሩ ሴቶች አዘውትረው የሚጠቀሙባቸውን ሁለት መሣሪያዎች ይኸውም ካስማና መዶሻ ይዞ መጣች። ራስጌው አጠ ገብ በርከክ ብላ የይሖዋ ፍርድ አስፈጻሚ በመሆን አስፈሪ እርምጃ ልትወስድ ነው። በዚህ ጊዜ ለቅጽበት እንኳ ብታመነታ ወይም ፈራ ተባ ብትል ከባድ መዘዝ ሊያስከትልባት ይችላል። ታዲያ ይህን እርምጃ የወሰደ ችው ይህ ሰው ለበርካታ አሥርተ ዓመታት በአምላክ ሕዝቦች ላይ ስላደረሰው ጭቆና አስባ ይሆን? ወይስ ከይሖዋ ጎን መቆም ምን ያህል ታላቅ መብት እንደ ሆነ አስባ? ዘገባው ስለዚህ ጉዳይ ምንም የሚለው ነገር የለም። የምናውቀው ነገር ቢኖር ወዲያውኑ እር ምጃ መውሰድንና ሲሳራ መገደሉን ነው!—መሳፍንት 4:18-21፤ 5:24-27

**መንፈሳዊ ዕንቁዎች**

**w05 1/15 25 አን. 5**

**የመሳፍንት መጽሐፍ ጎላ ያሉ ነጥቦች**

**5:20—ከዋክብት ከሰማይ ሆነው ለባርቅ የተዋ ጉለት እንዴት ነው? መጽሐፍ ቅዱስ ይህ ሁኔታ ባርቅ መላእክታዊ ድጋፍ እንዳገኘ ወይም የሲሣራ ጠቢባን እንዳሰቡት መጥፎ ገድን የሚያመለክት የተወርዋሪ አካላት ናዳ እንደነበረ አሊያም ሲሣራ የታ መነባቸው የኮከብ ቆጠራ ትንበያዎች ከንቱ ሆነው**

እንደቀሩ እንደሚያመለክት በግልጽ አይነግረንም። ይሁን እንጂ አምላክ በሆነ መንገድ ጣልቃ ገብቶ እን ደነበረ ምንም ጥርጥር የለውም።

**ከታኅሣሥ 6-12**

**ከአምላክ ቃል የሚገኝ ውድ ሀብት | መሳ ፍንት 6-7**

**“በል ባለሀ ኃይል ሂድ”**

**w02 2/15 6-7**

**ከአምላካዊ መሠረታዊ ሥርዓቶች ጥቅም ማግ ገኘት ትችላለህ**

ከጥንቶቹ ዕብራውያን መሳፍንት አንዱ የሆነው ጌዴ ዎን ስለ ራሱ ጤናማ አመለካከትና ያልተጋነነ ግምት የነበረው ሰው ነው። የእስራኤል መሪ ለመሆን አልፏ ለገም። ይሁን እንጂ ጌዴዎን መሪ እንዲሆን በተመረጠ ጊዜ ለቦታው እንደሚበቃ ሆኖ አልተሰማውም። “ወገኔ ከምናሴ ነገድ ከሁሉ ይልቅ የተጠቃ ነው፤ እኔም በአባቴ ቤት የሁሉ ታናሽ ነኝ” በማለት መለሰ።—መሳፍንት 6:12-16

**w05 7/15 16 አን. 3**

**‘የይሖዋና የጌዴዎን ሰይፍ’**

በዚህ ጊዜ ምድያማውያን ከፍተኛ ሽብር ውስጥ የሚከት ሁኔታ ገጠማቸው! በድንገት 300 ማሰር ዎች ሲሰባበሩ የሚያሰሙት ድምፅ፣ ከ300 ቀንደ መለከቶች የሚወጣው ጩኸት እንዲሁም የ300 ሰዎች ሁካታ ሰፍኖ የነበረውን ፀጥታ ሰበረው። በተለይ ምድያማውያን ‘የይሖዋና የጌዴዎን ሰይፍ’ በሚለው ድምፅ በመደናገጣቸው ያሰሙት ጩኸት ሁካታውን አባባሰው። የተፈጠረው ትርምስ ጠላ ትን ከወዳጅ መለየት እንዳይችሉ አድርጓቸዋል። አምላክ የጠላት ሠራዊት በሰይፍ እርስ በርሱ እንዲጨራረስ ሲያደርግ እነዚህ 300 ሰዎች ከተ መደቡበት ቦታ ንቅንቅ አላሉም። ከዚያም ሠራዊቱ ደንግጦ እንዲሸሽ በማድረግ፣ ማምለጫ ቀዳዳ በማ ሳጣት እንዲሁም ያመለጡትን አሳድዶ በመማረክና በመግደል የምድያማውያንን ጥቃት ለዘለቄታው

አስወገዱ። ለረጅም ጊዜ የቆየው የጭቆና አገዛዝ በዚህ ሁኔታ ተደመደመ።—መሳፍንት 7:19-25፤ 8:10-12, 28

**መንፈሳዊ ዕንቁዎች**

**ወ05 1/15 26 አን. 6**

**የመሳፍንት መጽሐፍ ጎላ ያሉ ነጥቦች**

6:25-27፦ ጌዴዎን ሳያስፈልግ ተቃዋሚዎቹን ላለ ማስቆጣት ጥንቃቄ አድርጓል። እኛም ምሥራቹን በምንሰብክበት ጊዜ ሌሎችን በአነጋገራችን እንዳናስቀ ይም መጠንቀቅ ይገባናል።

**ከታላላቅ 13-19**

**ከአምላክ ቃል የሚገኝ ውድ ሀብት | መሳፍንት 8-9**

**“የቱ ይሻላል? ትሕትና ወይስ ኩራት?”**

**ወ00 8/15 25 አን. 3**

**አለመግባባቶችን የምትፈቱት እንዴት ነው?**

ከምድያማውያን ጋር በከባድ ሁኔታ በመዋጋት ላይ የነበረው ጌዴዎን የኤፍሬም ነገድ እንዲረዳው ጠየቀ። ይሁን እንጂ ጦርነቱ ካበቃ በኋላ ኤፍሬማውያን ወደ ጌዴዎን በመምጣት በፍልሚያው መጀመሪያ ላይ ለምን አልጠራኸንም በማለት አምርረው ተናገሩ። ታሪኩ “ጽኑ ጥልም ተጣሉት” ይላል። ጌዴዎንም እንዲህ ሲል መለሰ፡- “እኔ ካደረግሁት እናንተ ያደረጋችሁት አይበልጥምን? የኤፍሬም ወይን ቃርሚያ ከአቢዬዘር ወይን መከር አይሻልምን? እግዚአብሔር የምድያምን መኳንንት ሔሬብንና ዜብን በእጃችሁ አሳልፎ ሰጥቶአቸዋል፤ እናንተ ያደረጋችሁትን የሚመስል እኔ ምን ማድረግ እችላለሁ ኖሮአል?” (መሳፍንት 8:1-3) ጌዴዎን በጥሩ ሁኔታ መርጦ በተናገራቸው የሚያረጋጉ ቃላት አማካኝነት ሊቀሰቀስ የነበረውን አሰቃቂ የጎሳ ግጭት አስቀርቷል። ምናልባትም እነዚያ የኤፍሬም ነገድ አባላት ራሳቸውን በጣም ተፈላጊ አድርገው የመመልከት ወይም የኩራት ችግር የነበረባቸው ሊሆኑ ይችላሉ። ይሁን እንጂ ይህ

ጌዴዎንን ሰላማዊ መፍትሄ ለማግኘት ከመጣር ወደ ኋላ እንዲል አላደረገውም። እኛስ እንዲህ ማድረግ እንችላለን?

**ወ17.01 20 አን. 15**

**ልክን ማወቅ ዛሬም አስፈላጊ የሆነው ለምን ድን ነው?**

15 ጌዴዎን ልክን በማወቅ ረገድ ግሩም ምሳሌ ይሆናል። የይሖዋ መልአክ ለመጀመሪያ ጊዜ በተገለጠለት ወቅት ጌዴዎን ያን ያህል ቦታ የሚሰጠው ሰው እንዳልሆነና የተሰጠውን ተልእኮ ለመቀበል ብቃት እንደሌለው ተናግሯል። (መሳ. 6:15) ይሖዋ የሰጠውን ኃላፊነት ከተቀበለ በኋላ ደግሞ ሥራው ምን ነገሮችን እንደሚያካትት በሚገባ ለመረዳት እንዲሁም የይሖዋን አመራር ለማግኘት ጥረት አድርጓል። (መሳ. 6:36-40) ጌዴዎን ደፋርና ቆራጥ የነበረ ቢሆንም ማንኛውንም ነገር የሚያከናውነው በጥንቃቄና በማስተዋል ነበር። (መሳ. 6:11, 27) የተሰጠውን ተልእኮ ለራሱ ክብር ለማግኘት አልተጠቀመበትም። ከዚህ ይልቅ ተልእኮውን እንዳጠናቀቀ በደስታ ወደ ቀድሞ ቦታው ተመልሷል።—መሳ. 8:22, 23, 29

**ወ08 2/15 9 አን. 9**

**በይሖዋ መንገድ ሂድ**

9 የአምላክ ወዳጅ ለመሆን ከፈለግን ‘ትሑት’ መሆን አለብን። (1 ጴጥ. 3:8፤ መዝ. 138:6) በመሳፍንት ምዕራፍ 9 ላይ የትሕትናን አስፈላጊነት ጎላ አድርጎ የሚገልጽ ምሳሌ ይገኛል። የጌዴዎን ልጅ የሆነው ኢዮአታም “ከዕለታት አንድ ቀን ዘፍኝ የሚያነግሡትን ለመቀባት ወጡ” ብሏል። በዚህ ምሳሌ ላይ የወይራ ዘፍና በለስ እንዲሁም የወይን ተክል ተጠቅሰዋል። እነዚህ ተክሎች ወንድሞቻቸው በሆኑት በእስራኤላውያን ላይ ለመንገሥ ያልፈለጉትን ብቃት ያላቸው ሰዎች ያመለክታሉ። ከማገዳነት ያለፈ ፋይዳ የሌለው የእሾህ ቊጥቋጥ ግን ኩራተኛውን ንጉሥ አቤሜሌክን ያመለክታል። አቤሜሌክ ሌሎችን የመጨቆን ፍላጎት የነበረው ነፍሰ ገዳይ ሰው ነበር። አቤሜሌክ ‘እስራኤልን ሦስት ዓመት የገዛ’ ቢሆንም ያለ ዕድሜው ሞቷል። (መሳ. 9:8-15, 22,

50-54) በእርግጥም 'ትሑት' መሆን እጅግ አስፈላጊ ነው!

**መንፈሳዊ ዕንቁዎች**

**it-1 753 አን. 1**

**ኤፍድ**

ጌድዮን ኤፍዱን የሠራው ይህም ለእስራኤል የሰጠውን ድል ለማሰብና አምላክን ለማክበር በቀናል ብ ተነሳስቶ ነበር፤ ሆኖም እስራኤላውያን ኤፍዱን በማምለክ መንፈሳዊ ምንዘር ስለፈጸሙ ኤፍዱ “ለጌድዮንና ለቤተሰቡ ወጥመድ” ሆነባቸው። (መሳ 8:27) ሆኖም መጽሐፍ ቅዱስ ጌድዮን ራሱ ኤፍዱን እንዳመለከ አይናገርም፤ እንዲያውም ሐዋርያው ጳውሎስ በቅድመ ክርስትና ዘመን ስለኖሩ ታማኝ የይሖሳፍ ምሥክሮች ሲናገር ጌድዮንን በስም ጠቅሶ ታል።—ዕብ 11:32፤ 12:1

**ከታላቋ 20-26**

**ከአምላክ ቃል የሚገኝ ውድ ሀብት | መሳ ፍንት 10-12**

**“መንፈሳዊ ሰው የሆነው የፍታሌ”**

**w16.04 7 አን. 9**

**በይሖሳፍ ላይ እምነት ማሳደር የእሱን ሞገስ ያስገኛል**

ዓ እንደ ዮሴፍ ያሉ የእምነት ምሳሌዎችም በየፍታሌ አመለካከት ላይ ተጽዕኖ ሳያሳድሩ አልቀሩም፤ ዮሴፍ ወንድሞቹ ‘ቢጠሉትም’ ምሕረት አሳይቷቸዋል። (ዘፍ. 37:4፤ 45:4, 5) የፍታሌ እንዲህ ያሉ ሰዎች በተወጡ ምሳሌ ላይ ማሰላሰሉ፣ ይህም የሚያስደስት እርምጃ እንዲወስድ ረድቶታል። ወንድሞቹ ያደረጉት ነገር በጣም እንደገዳው ግልጽ ነው፤ ይሁንና ይህ ሁኔታ ይህም የሆነው ሕዝቦቹን ከማገልገል ወደኋላ እንዲል አላደረገውም። (መሳ. 11:9) የፍታሌ ከሌሎች ሰዎች ጋር ከተፈጠረው ግጭት ይልቅ ትልቅ ቦታ የሰጠው የይሖሳፍን ስም ለማስከበር ሲል ለሚያደርገው ውጊያ ነው። ምንጊዜም በይሖሳፍ

ለመታመን ቁርጥ ውሳኔ አድርጎ ነበር፤ ይህ ደግሞ ለእሱም ሆነ ለሌሎች በረከት አምጥቷል።—ዕብ. 11:32, 33

**it-2 27 አን. 2**

**የፍታሌ**

የተግባር ሰው የሆነው የፍታሌ፣ ምንም ጊዜ ሳያጠፋ ብቃት ካለው አንድ መሪ የሚጠበቀውን ነገር አደረገ። ለአሞን ንጉሥ መልእክት በመላክ የእስራኤልን ምድር በመውረር ጠብ ፈልጎ የመጣው ራሱ አሞን እንደሆነ ተናገረ። የአሞን ንጉሥ፣ ይህ ምድር እስራኤል ቀደም ሲል ከአሞን የወሰደበት መሬት እንደሆነ በመግለጽ መልስ ሰጠ። (መሳ 11:12, 13) የፍታሌ በዚህ ጊዜ የሰጠው መልስ እንዲሁ ጀብደኛ ተዋጊ ብቻ እንዳልሆነ ያሳያል፤ ከዚህ ይልቅ ስለ ታሪክ በተለይም አምላክ ቀደም ባሉት ጊዜያት ለሕዝቡ ስላደረገው ነገር ጠንቅቆ የሚያውቅ ሰው እንደሆነ አሳይቷል። ጌድዮን፣ የአሞን ንጉሥ ላቀረበው ክስ የሚከተሉትን የመከራከሪያ ሐሳቦች አቀረበ፡- (1) እስራኤል አሞንን፣ ሞዓብንም ሆነ ኤዶምን አልተነከሰም። (መሳ 11:14-18፤ ዘዳ 2:9, 19, 37፤ 2ዜና 20:10, 11) (2) እስራኤላውያን ምድሪቱን ድል አድርገው በተቆጣጠሩበት ወቅት፣ የይገባኛል ጥያቄ የተነሳበት ይህ መሬት የአሞንናውያን አልነበረም፤ በወቅቱ መሬቱ በከነአን ይኖሩ የነበሩት የአሞራውያን የነበረ ሲሆን አምላክ፣ ሲሆን የተባለውን ንጉሣቸውንም ሆነ ምድሩን ለእስራኤላውያን ሰጥቷል። (3) እስራኤል ላለፉት 300 ዓመታት በዚህ መሬት ላይ ሲኖር አሞን የይገባኛል ጥያቄ አንስቶ አያውቅም፤ ታዲያ አሁን ይህን ጥያቄ የሚያነሳበት ምን መሠረት አለው?—መሳ 11:19-27

**it-2 27 አን. 3**

**የፍታሌ**

የፍታሌ ጉዳይ ከአምልኮ ጋር የተያያዘ እንደሆነ በመግለጽ መሠረታዊውን ነገር አነሳ። ይህም አምላክ ይህን ምድር ለእስራኤል ርስት አድርጎ እንደሰጠና በዚህም ምክንያት የሐሰት አምላክ ለሚያመልኩ

ሰዎች ስንዝር መሬት እንኳ አሳልፈው ለመስጠት ፈቃደኞች እንዳልሆኑ ገለጹ። ዮፍታሔ የአሞናውያንን አምላክ ከሞሽ ብሎ ጠርቶታል። አንዳንዶች ይህ ስህተት እንደሆነ ያስባሉ። እርግጥ ነው፣ የአሞናውያን አምላክ ሚልኮም ሲሆን ከሞሽ የሞዓባውያን አምላክ ነው፤ ያም ቢሆን እርስ በርስ የሚዛመዱት እነዚህ ብሔራት የሚያመልኩት አንድ አምላክ ብቻ አልነበረም። ሌላው ቀርቶ ሰለሞን እንኳ በባዕድ አገር ሚስቶቹ የተነሳ የከሞሽን አምልኮ ወደ እስራኤል ምድር አምጥቷል። (መሳ 11:24፤ 1ነገ 11:1, 7, 8, 33፤ 2ነገ 23:13) በተጨማሪም አንዳንድ ምሁራን እንደሚሉት ከሆነ ከሞሽ የሚለው ቃል “አስገባሪ፣ ድል አድራጊ” የሚል ትርጉም ሊኖረው ይችላል። ምናልባት ዮፍታሔ በዚህ አምላካቸው ላይ ትኩረት ማድረግ የፈለገው አሞናውያን ይህን አምላክ በተመለከተ ሌሎች ሕዝቦችን ‘ገባር እንደሚያደርግላቸው’ ወይም ‘ድል እንደሚያደርግላቸው’ እንዲሁም መሬት እንደሚሰጣቸው ስለሚናገሩለት ሊሆን ይችላል።

**መንፈሳዊ ዕንቁዎች**

it-2 26  
**ዮፍታሔ**

**ዮፍታሔ ዲቃላ ልጅ አይደለም።** የዮፍታሔ እናት “ዝሙት አዳሪ” ነበረች፤ ይህ ሲባል ግን እሱን የወለደችው ዝሙት አዳሪ ሆኖ ነው ወይም ዮፍታሔ ዲቃላ ልጅ ነው ማለት አይደለም። እናቱ ዝሙት አዳሪ የነበረችው የጌልያድ ሁለተኛ ሚስት ከመሆኗ በፊት ነው፤ ረዓብ ሰልሞንን ከማግባቷ በፊት ዝሙት አዳሪ እንደነበረችው ማለት ነው። (መሳ 11:1፤ ኢያሱ 2:1፤ ማቴ 1:5) ጌልያድ ከመጀመሪያ ሚስቱ የወለዳቸው የዮፍታሔ ወንድሞች ዮፍታሔን ውርስ እንዳይካፈሉን ብለው ማባረራቸው በራሱ ዮፍታሔ ዲቃላ አለመሆኑን የሚያሳይ ማስረጃ ነው። (መሳ 11:2) በተጨማሪም ዮፍታሔ በኋላ ላይ የጌልያድ ሰዎች መሪ ሆኗል፤ መሪ አድርገው ከተቀበሉት የጌልያድ ሰዎች መካከል ዋነኞቹ የአባቱ ልጆች የሆኑት ወንድሞቹ ሳይሆኑ አይቀሩም። (መሳ 11:

11) ከዚህም ሌላ ዮፍታሔ በማደሪያ ድንኳኑ ውስጥ ለአምላክ መሥዋዕት አቅርቧል። (መሳ 11:30, 31) ዮፍታሔ ዲቃላ ቢሆን ኖሮ እነዚህን ነገሮች ሁሉ ማድረግ አይችልም ነበር፤ ምክንያቱም ሕጉ “ዲቃላ ወደ ይሖታ ጉባኤ አይግባ። ሌላው ቀርቶ እስከ አሥረኛ ትውልድ ድረስ ዘሮቹ ወደ ይሖታ ጉባኤ አይግቡ” በማለት በቀጥታ ይናገራል።—ዘጸ 23:2

**ከታላላቅ 27-ጥር 2**

**ከአምላክ ቃል የሚገኝ ውድ ሀብት | መሳ ፍንት 13-14**

**“ወላጆች፣ ከማኑሄና ከሚስቱ ምን ትምህርት ማግኘት ይችላሉ?”**

w13 8/15 16 አን. 1

**ወላጆች—ልጆቻችሁን ከጨቅላነታቸው ጀምሮ አሠልጥኛቸው**

ከዳን ነገድ የሆነውን ማኑሄን እንደ ምሳሌ እንመልከት፤ ማኑሄ የሚኖረው በጥንቷ እስራኤል በምትገኘው ጾርዓ የተባለች ከተማ ነበር። የይሖታ መልአክ፣ መካን ለሆነችው የማኑሄ ሚስት ወንድ ልጅ እንደምትወልድ ነገራት። (መሳ. 13:2, 3) ታማኙ ማኑሄና ሚስቱ ይህን ሲሰሙ በጣም ተደስተው መሆን አለበት። ይሁን እንጂ ያሳሰቧቸው ነገሮችም ነበሩ። ስለዚህ ማኑሄ እንዲህ ብሎ ጸለየ፡— “ጌታ ሆይ፤ የሚወለደውን ልጅ እንዴት አድርገን ማሳደግ [እ]ንዳለብን እንዲያስተምረን ያ ወደ እኛ የላክኸው የእግዚአብሔር ሰው እንደ ገና እንዲመጣ ታደርግ ዘንድ እለምንሃለሁ።” (መሳ. 13:8) ማኑሄና ሚስቱ ልጃቸውን የሚያሳድጉበት መንገድ አሳስቧቸው ነበር። ለልጃቸው ለሳምሶን የአምላክን ሕግ እንዳስተማሩት ምንም ጥርጥር የለውም፤ ደግሞም ከሁኔታዎቹ ማየት እንደሚቻለው ጥረታቸው መና አልቀረም። መጽሐፍ ቅዱስ “የእግዚአብሔርም መንፈስ . . . [ሳምሶንን] ያነቃቃው ጀመር” ይላል። በመሆኑም ሳምሶን የእስራኤል መስፍን ለመሆን የበቃ ሲሆን በርካታ አስገራሚ ነገሮችን አከናውኗል።—መሳ. 13:25፤ 14:5, 6፤ 15:14, 15

w05 3/15 25-26

ሳምሶን ከይሖቀ ባገኘው ብርታት ድል አደረገ!

ሳምሶን እያደገ ሄደ፤ “እግዚአብሔርም ባረከው።” (መሳፍንት 13:24) አንድ ቀን ሳምሶን ወደ አባቱና እናቱ ቀርቦ “በተምና አንዲት ወጣት ፍልስጥኤማዊት አይቻለሁና አሁኑኑ አጋቡኝ” አላቸው። (መሳፍንት 14:2) ይህን ሲሰሙ ክው ብለው እንደቀሩ ልትገምት ትችላለህ። ልጃቸው እስራኤላውያንን ከጨቋኞቻቸው እጅ ነፃ ከማውጣት ይልቅ ከእነርሱ ጋር በጋብቻ ለመተሳሰር ፈለገ። ጣዖት አምላኪ ከሆነ ሕዝብ መካከል ሚስት ማግባት ከአምላክ ሕግ ጋር የሚጋጭ ድርጊት ነው። (ዘፀአት 34:11-16) በዚህም ምክንያት ወላጆቹ “ከዘመዶችህ ወይም ከሕዝባችን ሁሉ መካከል ለአንተ የምትሆን ሴት መች ታጣችና ነው ወዳልተገረዙት ፍልስጥኤማውያን ሚስት ፍለጋ የሄድኸው?” በማለት ተቃወሙት። ይሁንና ሳምሶን አባቱን “ልቤን የማረከችው እርሷ ናትና እርሷን አጋባኝ” በማለት በአቋሙ ጸና።—መሳፍንት 14:3

**መንፈሳዊ ዕንቁዎች**

w05 3/15 26 አን. 1

ሳምሶን ከይሖቀ ባገኘው ብርታት ድል አደረገ!

ይህች ፍልስጥኤማዊት የሳምሶንን ‘ልብ የማረከችው’ ወይም ለእርሱ ተስማሚ የሆነችው በምን መንገድ ነው? በማክሊንቶክ እና ስትሮንግ የተዘጋጀው ሳይቭ ሎፕዲያ እርሷ ልቡን የማረከችው “ቆንጆ፣ ማራኪና ውብ ስለሆነች ሳይሆን ተስማሚ ሆኖ ያገኛት ከአንድ ዓላማ ወይም ግብ አንፃር ነው” የሚል ሐሳብ ይሰጣል። ዓላማው ምን ነበር? መሳፍንት 14:4 ሳምሶን “ከፍልስጥኤማውያን ጋር ጠብ እንዲፈጠር” አጋጣሚ ይፈልግ እንደነበር ይገልጻል። ሳምሶን ሴቲቱን የፈለጋት ለዚህ ዓላማ ነበር። ሳምሶን ሙሉ ሰው ሲሆን ‘እግዚአብሔር መንፈስ ያነቃቃው ጀመር’ ወይም እርምጃ እንዲወስድ አነሳሳው። (መሳፍንት 13:25) ስለዚህ ያልተለመደ የጋብቻ ጥያቄ እንዲያነሳም ሆነ በእስራኤል ላይ መስፍን ሆኖ ያከናወነ

ወናቸውን ሥራዎች እንዲሠራ ያስቻለው የይሖቀ መንፈስ ነበር። ታዲያ ሳምሶን ሲጠብቀው የነበረውን አጋጣሚ አገኘ? በመጀመሪያ ይሖቀ መለኮታዊ ድጋፍ እንደሚሰጠው እንዴት እንደረጋገጠለት እንመልከት።











